

నాసీమ్ తయ్యబా ఆర్థిక



The Cooperative Office For Call & Guidance to Communities at Naseem Area
Riyadh - Al-Manar Area - Front of O.P.D of Al-Yamamah Hospital
Tel.: 2328226 - 2350194 - Fax: 2301465
P.O.Box: 51584 Riyadh 11553

**The Meaning of the Kalima-e-Tayyiba
(Telugu)**

కలిమయే తయ్యిబా

అర్థం

మూలం :

వకాలనా సయ్యిద్ అబుల్ అలా వకాదూది (రహ్మై)



Cooperative Office for Call & Guidance at Buraiyda, 1999

King Fahd National Library Cataloging-in-Publication Data

Al Maududi, Sayyid Abul A'Ala

The meaning of the Kalima e Tayyiba - Buraiyda.

16 P. , 12 X 17 cm.

ISBN 9960 - 783 - 51 - 0

(Text in Telugu Language)

1- Islamic theology

I- Title

240 dc

0264/20

Legal Deposit no. 0264/20

ISBN : 9960 - 783 - 51 - 0

కలిమయే తయ్యబా ఆర్థం

ముస్లిమ్ సోదరులారా !

ఇస్లామ్ పరిధిలో, ఒక వ్యక్తి, ఒక కలిమా (సద్వచనం) పఠించి ప్రవేశిస్తాడని మీకు తెలిసిన విషయమే. ఆ వచనం కూడా ఎంతో పెద్దది కాదు. కేవలం కొన్ని పదాలు (అయిలాహ ఇల్లాహు ముహమ్మదుర్ రసూలుల్లాహ్). ఈ పదాలు నోటితో ఉచ్చరించిన క్షణమే మనిషిలో ఎన్నెన్నో మార్పులు సంభవిస్తాయి. ముందు కాఫిర్ గా ఉన్నతను యిప్పడు ముస్లిమయ్యాడు. ముందు అపరిశుద్ధుడయినవాడు యిప్పడు పరిశుద్ధుడయ్యాడు. గతంలో దేవుని ఆగ్రహపాత్రుడయినవాడు ఇప్పుడు అభిమానానికి అర్హుడయ్యాడు. ముందు నరకానికి పోవలసిన వ్యక్తికై ఇప్పుడు స్వర్గ ద్వారాలు తెరుచుకున్నాయి. ఈ విషయం యింతటితో సరిపోదు. ఈ కలిమా కారణంగా మనిషి మనిషిలోనూ ఎంతో మార్పు వచ్చేస్తుంది ఈ కలిమాను సమ్మతించి పఠించేవారంతా ఒక ఉమ్మత్ (అనుచర సంఘం) గానూ, మరి దీన్ని తిరస్కరించేవారంతా మరొక సంఘంగా రూపొందుతారు. తండ్రి ఒకవేళ కలిమా స్వీకరించేవాడున్నా,

కొడుకు దీన్ని తిరస్కరించేవాడయితే తండ్రి ఇక తండ్రి కాదు. కొడుకు కూడా కొడుకు కాదు. తండ్రి అస్తిలో నుంచి ఈ పుత్రునికి ఎలాంటి భాగం లభించదు. తల్లి చెల్లెండ్రు సయితం ఇతన్ని చూస్తే గోషా చేస్తారు.* కలిమా పరించే ఒక వ్యక్తి పరాయివాడయినా ఈ ఇంటి అమ్మాయిని పెళ్ళాడితే అతనూ, అతని సంతానమూ ఈ ఇంటి సొత్తుకు వారసులవుతారు. కాని, తన సంతానమే అయిన కొడుకు కేవలం కలిమాను స్వీకరించక పోవడంచేత ఎన్నడూ ఎరగనంతగా అన్యాయపోతాడు అంటే ఈ కలిమా ఎంతటి అన్యాయునివారినయినా అన్యాయంగా కలిపి బంధువులైనవారిని కూడా పరస్పరం వేరుచేస్తుందన్న మాట— చివరికి, పితృ మాతృ సంబంధమయిన బంధుత్వాలు సయితం దీని ముందు బహు అల్పమయిపోతాయి. ఇంతటి బృహత్తర భేదం మనిషి మనిషిలో ఎలా సంభవిస్తుందో కాస్త గమనించండి కలిమాలో ఏముంది ? కొన్ని అక్షరాలు మాత్రమే కదా ! లా ఇ, లా, హ మ ద స, ఇలాంటివే మరికొన్ని అక్షరాలు ఈ అక్షరాలను మిశ్రమంజేసి నోటితో ఉచ్చరించగానే ఏదయినా మాయ జరుగుతుందా మనిషి స్థితిగతులే మారిపోవడానికి ? ఇంతటి చిన్న విషయం వల్ల మనిషి మనిషిలో భూమ్యాకాశాల వ్యత్యాసం ఏర్పడగలదా ?

ప్రియ సోదరులారా ! మీరే కాస్త మీ వివేకాన్ని ఉపయో

* కాఫిర్ కుమారునితో తల్లి, కాఫిర్ సహోదరునితో చెల్లెలు పర్రా వేయవలసినదిగా షరీఃత్ ఆజ్ఞ కాకపోయినా క్రియాత్మకంగా తమ విశ్వాసం పట్ల అభిమానం గల ముస్లిమ్ మహిళలు ఇలాంటి సహోదరుల పుత్రుల ముఖాలు సయితం చూడటం సహించరు.

శించి గమనించారంటే కేవలం నోరు తెరచి, నాలుక అడించి, కొన్ని అక్షరాలు ఉచ్చరించడం వలన యితటి ప్రభావం పడజాలదని మీ బుద్ధి మీకు బదులిస్తుంది. మంత్రానికి భావ మేమిటో ఎవరికీ తెలియకపోయినా, మంత్రం పఠించగానే కొండలు కంపిస్తాయనీ, భూమి బద్ధలవుతుందనీ, నీరు ఉప్పొంగి వస్తుందనీ విగ్రహారాధకులూ, బహు దైవారాధకులైతే తప్పక భావించగలరు. ఎందుకంటే ప్రభావం అంతా అక్షరాల్లోనే వుందనీ, అవి అలా నోటి నుంచి వెలువడగానే మాయ ద్వారాలు తెరుచుకుంటాయని వారి విశ్వాసం కాని ఇస్లామ్‌లో అలా కాదు అర్థానికే ఇక్కడ ప్రాధాన్యత. శబ్దాల ప్రభావం అర్థానికి లోబడి ఉంది. అర్థమే లేకపోతే, అది హృదయం అంతర్యాలో నాటుకోకపోతే, దాని శక్తి వల్ల మీ భావాలు, స్వభావాలు, ప్రవర్తన, ఆచరణలు మారకపోతే కేవలం కొన్ని పదాలు ఉచ్చరించినంత మాత్రాన ఎలాంటి ప్రభావమూ పడజాలదు.

ఈ విషయాన్ని ఒక సాధారణ ఉదాహరణ ద్వారా వివరిస్తాను మీకు చలివేస్తుందనుకోండి, నోటితో మీరు, “దూదీ పరుపూ,” “దూదీ పరుపూ” అంటూ కేకలు వేయడం మొదలెడితే మీ చలి బాధ తగ్గదు. రాత్రంతా లక్షసార్లు “దూదీ పరుపూ” అని వల్లించినా అంతే ! కాని పరుపులో దూది నింపి దాన్ని ఉపయోగించారంటే చలివేయడం తగ్గుతుంది మీకు దాహం అవుతుందనుకోండి. అప్పుడు, ప్రొద్దన్నమానం “నీళ్ళూ నీళ్ళూ” అని కేకలు వేసుకుంటూ ఉంటే దాహం తీరదు. కాని ఒక్క నీటి గుక్క త్రాగారంటే లోని మంట వెంటనే చల్లారుతుంది.

మీకు జలుబు జ్వరమూ వచ్చిందనుకోండి. ఈ స్థితిలో “కషాయం, కషాయం” అంటూ జపం చేశారంటే మీ జలుబూ జ్వరంలో ఏ మాత్రం తగ్గదల కాజాలదు. కషాయం తయారు చేసి త్రాగారంటే జలుబు జ్వరం తామై పారిపోతాయి ! కలిమయే తయ్యిబా (శిష్ట వచనం) విషయంలోనూ యింతే. కాఫిర్ గా ఉన్న మనిషి ముస్లిమ్ గాను, ఆశుద్ధమయినవాడు పరిశుద్ధుడుగానూ, దైవాగ్రహపాతుడు దైవ ప్రేమపాతుడుగాను, నరకపాతుడు స్వర్గపాతుడుగాను మారిపోయేటంతటి గొప్ప వ్యత్యాసం కేవలం ఈ ఆరు, ఏడు పదాలు పలుకగానే సంభవింపజాలదు. ఈ వ్యత్యాసం ఎలా సంభవిస్తుందంటే, ముందు ఈ పదాల భావం తెలుసుకోవాలి. ఆ భావం మీ హృదయాల్లో నాటుకున్నప్పుడు భావం ఎరిగి మీరు ఆ పదాలను నోటితో ఉచ్చరించారంటే మీ దేవుని ఎదుట, సమస్త లోకం ఎదుట ఎంత గొప్ప ప్రమాణస్వీకారం చేస్తున్నారో, ఈ ప్రమాణం కారణంగా ఎంత గొప్ప బాహ్యత మీపై తారసిల్లుతుందో పరిపూర్ణ జ్ఞానం కలుగుతుంది. దీన్ని అర్థం చేసుకుంటూ మీరు ప్రమాణం చేస్తే ఆ తరువాత మీ భావనలపై, ఊహలపై పూర్తి జీవితంపై ఈ కలిమా అధిపత్యమే ఉండాలి ; దాని మీదట మీ మనోమస్తిష్కాల్లో ఈ కలిమాకు భిన్నమయిన ఏ విషయానికయినా మీలో చోటివ్వకూడదు. ఈ కలిమాకు విరుద్ధమయిన ప్రతిమాట అబద్ధమయినదనీ, ఈ కలిమా మాత్రం సత్యమయినదనీ మీరు చిరకాలానికి ఒకే పరిపూర్ణ నిర్ణయం తీసుకోవాలి. మీ జీవితంలోని కార్యకలాపాలన్నిటిలో ఈ కలిమా మాత్రమే వర్వాధికారిగా ఉండాలి. ఈ కలిమా స్వీకారానికి అనంతరం

ఇష్టమయినదంతా చేయడానికి మీరు కాఫీర్ల వలె స్వేచ్ఛా విహారాలుకాక ఈ కలిమాకు బద్దులయ్యారు. ఇది చేయమన్న దాన్నే చేయాలి. ఇది నిషేధించినదాన్ని త్యజించాలి. ఇదీ కలిమాను పఠించడమంటే! ఈ విధంగా కలిమాను పఠించినప్పుడు మనిషి ముస్లిమ్ అవుతాడు. ఇంకా ఇలా పఠించి దాన్ని స్వీకరించినప్పుడే మనిషి మనిషిలో నేనింతకుముందు ప్రస్తావించిన గొప్ప వ్యత్యాసం ఏర్పడగలదు

ఇక కలిమా భావమేమిటో, దాన్ని పఠించి మనిషి దేన్ని స్వీకరిస్తాడో, మరి దీన్ని స్వీకరించగానే దేనికి బద్దుడయిపోతాడో వివరిస్తాను వినండి.

కలిమా భావమేమంటే; అల్లాహ్ తప్ప వేరే ఏ ఇతర దేవుడు లేడు. హజ్రత్ ముహమ్మద్ (సల్లల్లాహు అలైహి వ సల్లం) అల్లాహ్ ప్రవక్త. కలిమాలో “ఇలాహ్” అనే పదం ఉంది. దానికి దేవుడని అర్థం; దేవుడంటే—యజమాని, అధికారి, శాసనకర్త, సృష్టికర్త, పాలనా పోషణాజేసేవాడు. పౌర్ణవలను అలకించి వాటిని ఆమోదించేవాడు. ఆరాధనకు అర్హుడయినవాడు అని అర్థం. ఇక “లా ఇలాహ ఇల్లాల్లాహ్” అన్నదానికి భావమేమంటే, ఈ ప్రపంచం దైవం లేకుండానే ఉనికిలోనికి రాలేదు. మరి దీనికి అనేక దైవాలు కూడా లేరు. వాస్తవానికి దేవుడున్నాడు. ఆ దేవుడు ఒక్కడే. ఆ ఏకైక దైవం తప్ప వేరుగా మరి దేనికి దైవత్వం లేదు. అనే మొదటి విషయాన్ని మీరంగీకరించారు. కలిమా పఠించి మీరంగీకరించిన రెండో విషయం ఏమంటే; ఆ ఏకైక దేవుడే మీకూ సర్వజగత్తుకూ ప్రభువు; మీరు, మీ సర్వస్వం, ఇంకా ప్రపంచం

చంలోని యావత్తు సామగ్రి ఆయనదే; సృష్టికర్త ఆయనే, దాత ఆయనే, జనన మరణాలు జరుగుతాయి ఆయన ద్వారా. మరి ఆయన ద్వారానే కష్టసుఖాలున్నూ కలుగుతాయి. ఎవరికి ఏది ప్రాప్తమయినా వాస్తవంగా దాని దాత ఆయనే ఎవరు ఏది కోల్పోయినా వాస్తవంగా దాన్ని తీసుకునేది సయితమూ ఆయనే— భీతి చెందవలసినది ఆయనకే; అర్థించవలసినది ఆయననే. తలవొగ్గవలసినది ఆయన ముందే; అరాధనాదాస్యాలు చెల్లించాలంటే ఆయనకే; ఆయనకు తప్ప మనం వేరొకరికి బానిసలమూ, సేవకులమూ కాము; ఆయన తప్ప మనకు వేరొక ప్రభువూ అధికారి లేడు ఆయన అజ్ఞల్ని పాలించడమూ, ఆయన శాసనాల్ని అనుసరించడమే మన నిజ విధి

“లా ఇలాహ ఇల్లాహ్” పఠించగానే తమ దేవునితో మీరు చేసే ప్రతిజ్ఞా ప్రమాణాలివి. అదీ స్వర్గలోక సాక్ష్యంగా చేస్తారు; దీనికి విరుద్ధంగా ఆచరించారంటే మీ నోరూ, కాళ్ళూ చేతులూ, మీ రోమరోమమే కాదు. భూమ్యాకాశాల అణు వణువు— దేని దేని సమక్షంలో మీరు మిథ్యాప్రమాణం చేశారో అవన్నీ దైవ న్యాయస్థానంలో మీకు ప్రతికూలంగా సాక్ష్యమిస్తాయి. మిమ్మల్ని నిరపరాధిగా నిరూపించేందుకు ఒక్క సాక్షి కూడా లభించడు. మీరు కడు నిస్సహాయ స్థితిలో అక్కడ నిలబడవలసి ఉంటుంది. మీ తరపున వాదించటానికి ఏ వకీలు, బారిష్టరుగారు దొరకరు. ప్రపంచ న్యాయస్థానాల్లో తారుమార్లు చేస్తూ సంచరించే ఈ వకీలు, బారిష్టరుగార్లున్నూ అక్కడ మీ వలెనే దీనస్థితిలో నిలుచుండివుంటారు అబద్ధపు సాక్ష్యాలు, కృత్రిమ దస్తావీజులు సమర్పించి తప్పుడు వాదం

ద్వారా తప్పించుకోడానికి ఆ న్యాయస్థానం ఏ మాత్రమూ చోటివ్వదు. ప్రపంచపు పోలీసుల నుంచి తమ అపరాధాన్ని దాచగలిగినట్లు దేవుని పోలీసుల నుంచి అలా చేయజాలరు. ప్రపంచంలోని పోలీసు లంచం వుచ్చుకోగలడు కాని దేవుని పోలీసు లంచం తినడు. ప్రపంచంలోని సాక్షులు అబద్ధమాడ గలరు. కాని దేవుని సాక్షులకు సత్యం పలకడం తప్ప వేరేది తెలియదు. ప్రపంచంలోని అధికారులు అన్యాయం చేయ గలరు. కాని దేవుడు అన్యాయం చేసే అధికారి కాడు. దేవుడు బంధించే చెరసాల నుంచి తప్పించుకుని పారిపోయే మార్గం ఏదీ లేదు. ఇలాంటి పరిస్థితిలో దేవునితో మిథ్యాప్రమాణం చేయడం అత్యంత అవివేకం. అతి ఘోరమయిన అవివేకం. ప్రమాణం చేసేటప్పుడే బాగా ఆలోచించి మరీ చేయండి. దాన్ని పరిపూర్ణంగా నెరవేర్చండి. ఇష్టాయిష్టాలతో ప్రమేయం లేకుండా ప్రమాణం జేయవలసిందే అని మీపై ఎలాంటి బల వంతమూ లేదు ; ఎందుకంటే ఇలా వట్టి నోటి ప్రమాణాన్ని చేయడం కేవలం వ్యర్థం.

“లా ఇలాహ ఇల్లాహ్” అన్న తరువాత మీరు “ముహమ్మదు రసూలుల్లాహ్” అని అంటారు. దీనికి అర్థమేమంటే, ఎవరి ద్వారా దేవుడు తన శాసనాన్ని పంపాడో, ఆ ప్రవక్త హుజ్రత్ ముహమ్మద్ (సఅసం) అని మీరు అంగీకరించారన్న మాట. దేవుణ్ణి తమ ప్రభువూ, పాలకుడుగా స్వీకరించిన పిదప ఆ ప్రభువు ఆజ్ఞలేవో తెలుసుకోవడం అవసరం. ఆయన వ్యసన్నుడయ్యేందుకు ఏ కార్యాలు మనం చేయాలి ? మరి అప్రసన్నుడయ్యే ఏ కార్యాలు మనం చేయకూడదు ? మనం

ఏ శాసనాన్ని అనుసరిస్తే అయిన రక్షిస్తాడో, అధిగమిస్తే శిక్షిస్తాడో అ శాసనం ఏది? ఈ విషయాలు తెలుపడానికి దేవుడు హుజుత్ ముహమ్మద్ (సతనం)ను తన రాయబారిగా నియమించాడు. వారి ద్వారా తన గ్రంథం మన వద్దకు పంపాడు. వారు దైవాదేశాల ప్రకారం జీవితం గడిపి, ఒక ముస్లిమ్ తన జీవితం ఎలా గడపాలో చూపి వెళ్ళారు. కనుక మీరు “ముహమ్మదుర్రసూలుల్లాహ్” అన్నప్పుడు, మహాప్రవక్త (సతనం) చూపెట్టిన శాసనాన్ని, విధానాలను అనుసరిస్తామని దానికి విరుద్ధమయిన శాసనాలపై తమ నిరసనాన్ని, ఏహ్యభావాన్నీ ప్రకటిస్తామని వాస్తవానికి మీరు ప్రమాణ స్వీకారం చేసుకున్నారన్న మాట. ఈ స్వీకారానికి అనంతరం ఒకవేళ మీరు మహాప్రవక్త (సతనం) తెచ్చిన శాసనాన్ని తిరస్కరించి ప్రపంచపు చట్టాలను అంగీకరిస్తూ ఉన్నారంటే మిక్తావాది, నమ్మోదోహి వేరొకడు లేడన్న మాట. ఎందుకంటే ముహమ్మద్ (సతనం) తెచ్చిన చట్టమే ధర్మమైనదనీ, మరి దాన్నే అనుసరిస్తామని ప్రమాణం చేసే కదా మీరు ఇస్లామ్ లో ప్రవేశించారు. ఈ అంగీకార ఫలితంగానే కదా మీరు ముస్లిముల సహోదరులయ్యారు. దీని ఫుణ్యమా అంటూ తమ పితౄర్జితం పొందడానికి అర్హులయ్యారు. దీని ఫలితంగానే ఒక ముస్లిమ్ మహిళతో మీ వివాహమూ అయినది. దీని ఫలితంగానే మీ సంతానం ధర్మ సంతానమయింది ముస్లిములందరూ మీకు సహాయపడటానికి జకాత్¹ ఇచ్చేందుకూ, మీ ధన, మాన, ప్రాణాల రక్షణ

* జకాత్ : నియమిత సంపత్తి కంటే అధికంగా ఉన్నప్పుడు, ప్రతి ముస్లిమ్ వెల్లింపవలసిన విధిక ధనం.

భారం వహించేందుకూ మీకు అర్హత లభించింది ఈ స్వీకార కారణంగానే కదా. ఇవన్నీ పొంది ప్రమాణభంగం చేశారంటే ఇంతకన్నా విశ్వాసపూతుకం లోకంలో వేరొకటి ఏముంది ?

మీరు “లా ఇలాహ ఇల్లలాహు ముహమ్మదుర్రసూ లుల్లాహ్” అనే వచనం అర్థాన్ని గ్రహించి మనస్ఫూర్తిగా దీన్ని అంగీకరించినవారే అయితే దైవాజ్ఞాపాలనకై మిమ్మల్ని నిర్బంధించే ఏ పోలీసు, ఏ న్యాయస్థానమూ ఈ లోకంలో మీకు కనబడకపోయినా సర్వావస్థల్లో మీరు దైవాజ్ఞల్ని పాలించవలసిందే. దేవుని పోలీసు, సైనికులు. న్యాయస్థానం, కారాగారం. ఎక్కడా కానరావు. కాబట్టి ఆయన శాసనాన్ని ఉల్లంఘించడం కడు సులభమని, గవర్నమెంటు పోలీసు సేన, న్యాయస్థానం, కారాగారం కళ్ళకు కనబడటం వల్ల దాని శాసనాన్ని ఉల్లంఘించడం దుస్సాధ్యమని భావించే వ్యక్తి “లా ఇలాహ ఇల్లలాహు ముహమ్మదుర్రసూ లుల్లాహ్” అని మిథ్యా ప్రమాణం చేశాడని నిస్సంకోచంగా చెప్పవచ్చు. దైవాన్నీ, సర్వలోకాన్నీ, ముస్లిములందరినీ స్వయంగా తన అత్తనూ వంచించాడతను.

సోదరులారా ! ఇప్పుడే మీ ముందు కలిమయే తయ్యారా అర్థాన్ని వివరించాను. ఈ సందర్భంలో మరొక విషయం వైపు మీ ధృష్టిని మళ్ళించగోరుతాను.

దేవుడు మీకు లోకంలోని సమస్తానికి ప్రభువని మీరంగీకరిస్తారుగదా ! దీని భావమేమిటి ? మీ ప్రాణం మీది కాదు, దేవుని సొత్తు. మీ చేతులు మీ సొంతం కావు. మీ చెవులు, మీ కన్నులు మరి మీ దేహంలోని ఏ ఒక్క అవయవమూ మీ సొంతం కాదు. మీరు దున్నే ఈ భూములు, మీరు సేవ

చేయించుకునే ఈ పశువులు, మీరు వినియోగించుకునే ఈ వస్తు సామగ్రి వీటిలో ఏదీ మీకు చెందదు, అంతా దేవుని సొత్తే. ఇవన్నీ దేవునిచేత బహుకరణ రూపంలో మీకు లభించాయని మీ అంగీకారానికి భావం. ఇరా అంగీకార ప్రమాణం చేశాక “నా ప్రాణం, నా శరీరం, నా ధనం, మరి అవి నావీ, ఇవి నావీ” అని అనడానికి మీకు అధికారమెక్కడిదీ? ఒకరిని యజమాని అని ఒప్పుకోవడమూ, ఆ తరువాత ఆయన వస్తువును తనదిగా నిర్ణయించడం అర్థంలేని వ్యర్థమయిన మాట. ఈ సర్వానికి ప్రభువు అల్లాహ్ అని వాస్తవంగా మీరు మనసారా అంగీకరించారంటే రెండు విషయాలు వాటంతట అవే తప్పని షరీ అవుతాయి. ఒకటి, యజమాని దేవుడే అయితే తన సొత్తును అమానతు (ట్రస్టు) రూపంలోనే ఆయన మీకు అప్పగించివుంటే, యజమాని సూచించే పద్ధతిలోనే ఆ వస్తువుల్ని వినియోగించాలి. మీరు ఆయన అభీష్టానికి విరుద్ధంగా వీటిని వినియోగిస్తే మోసం చేసినవారవుతారన్న మాట మీ కాళ్ళు, చేతులను సయితం ఆయన ఇష్టానికి విరుద్ధంగా కదిలించే అధికారం లేదు మీకు ఆయన అంగీకారానికి ప్రతికూలంగా ఈ కళ్ళను వినియోగించజాలరు మీరు. ఆయన ఆమోదంలేని ఏ పదార్థాన్నీ ఈ కడుపుతో వేసే అధికారం మీకు లేదు. యజమాని ఇచ్చుకు భిన్నంగా ఈ భూములపై, అస్తులపై కూడా మీకు ఎలాంటి అధికారం లేదు. మీ భార్యాబిడ్డలుగా చెలామణి అయ్యేవారూ ప్రభువుచేత ప్రసాదింపబడిన కారణానే మీవారయ్యారు. కనుక మీరితోనూ మీ ఇచ్చారుసారంగాకాక ప్రభువు అజ్ఞానుగుణంగానే వ్యవహరించాలి. దీనికి భిన్నంగా అచరించారా, మీరు నమ్మక

దోహులవుతారు. ఇతరుల భూమిపై దురాక్రమణ చేసుకొనే వాణ్ణి మీరు ఏ విధంగా విశ్వాసఘాతముడని అంటారో, అచ్చం అలాగే దైవం ప్రసాదించిన వస్తువుల్ని తమ సొంతంగా భావించి తమ ఇచ్చానుసారంగా వినియోగించుకున్నా లేక దైవం తప్ప మరొకరి ఇష్టానుసారంగా వాటిని ఉపయోగించినా అదే నమ్మక దోహ నేరం మీపై కూడా మోపబడుతుంది యజమాని ఇష్టానుసారంగా ఆచరించడంలో ఏదయినా కష్టం కలిగితే కలగ నివ్వండి ; కాళ్ళూ చేతులూ విరుగుతాయంటే విరగనివ్వండి. సంతాన నష్టం కలుగుతుందంటే కలగనివ్వండి. అస్తిపాస్తులు నాశనమవుతాయంటే కానివ్వండి. మీకెందుకు చింత ? సొత్తు ఎవరిదో ఆయనే నష్టాన్ని అభిలషించాడంటే అలా చేసే హక్కు ఆయనకు దానిపై ఉంది కాని యజమాని అమోదానికి భిన్నంగా మీరు ప్రవర్తించి అందులో ఏదయినా నష్టం కలిగితే నిస్సందేహంగా మీరు అపరాధులే ! ఎందుకంటే ఇతరుని సొత్తును ఆయన ఇచ్చకు విరుద్ధంగా మీరు చెరపడంచేత, స్వయంగా మీ ప్రాణాలపై నయితమూ మీకు అధికారం లేదు. ప్రభువు ఇష్టానుసారంగా ప్రాణాలర్పించారంటే యజమాని వట్ట తమ విధిని నిర్వర్తించారన్న మాట. దానికి వ్యతిరేకంగా ఆచరిస్తూ ప్రాణం కోల్పోయారంటే అదే చర్య నమ్మకదోహమన్న మాట.

రెండవ విషయమేమంటే యజమాని ప్రసాదించిన వస్తువును యజమాని అజ్ఞానుసారంగా ఉపయోగించడంలో మీరు ఎవరికీ చేసిన ఉపకారమేదీ లేదు అటు యజమానికి కాదు, ఇంకా మరెవరికీనీ కాదు. ఆయన మార్గంలో మీరే ఏదయినా దాను చేసినా, సేవ చేసినా లేక అన్నిటికన్నా ముఖ్య

మయిన మీ ప్యాణాన్నే సమర్పించినప్పటికీ ఎవరికి మీరు చేసిన ఉపకారమేదీ లేదు. మహా అంటే యజమాని యెడల మీ బాధ్యతను నెరవేర్చారు ఇంతే కదా మీరు చేసిన ఘన కార్యం ! ఉబ్బి గర్వించేందుకూ, పొగడ్తల కొరకు తాపత్రయ పడేందుకూ మీ కీర్తి జనసమ్మతాన్ని చూరగొనగలిగే ఘన కార్యం చేసినట్టు మీరు భావించడానికి ఇది ఎంత మహత్కార్యమనీ ? ఒక్క మాట మాత్రం జ్ఞాపకముంచుకోండి ప్రభు మార్గం ఏదయినా ఖర్చు చేసి లేదా ఏదయినా సేవ చేసి నిజమయిన ముస్లిమ్ పొంగిపోడు ఇంకనూ నమ్మతా వినయాలను అచరిస్తాడు. గర్వించడం సత్కార్యాన్ని నాశనం చేసివేస్తుంది. పొగడ్తలను కోరి వాటికోసమే ఏదయినా సత్కార్యం చేసే వ్యక్తి దేవుని సన్నిధిలో ఎలాంటి ప్రతిఫలానికి అర్హుడు కాడు. ఎందుకంటే తన కార్యానికి ప్రతిఫలం అతను ప్రపంచంలోనే కోరాడు. అది ఇక్కడే అతనికి లభించింది కూడాను !

సహోదరులారా ! మీ యజమాని చేసిన ఉపకారాన్ని కాస్త చూడండి తాను ప్రసాదించిన వస్తువునే మీ వద్ద నుంచి తీసుకుని, "ఈ వస్తువును నేను మీ వద్ద నుంచి కొన్నాను. దీనికి ప్రతి మూల్యం మీకు నేనిస్తాను" అని అంటాడు ! ఎంత గొప్ప వారు దేవుడు ! ఆల్లాహు అక్బర్ ! ఈ మసూన్నత కరుణాను గ్రహానికి పరిమితి ఏమయినా ఉందా ! ఖుర్ఆన్ లో ఈ విధంగా చెప్పబడుతుంది :

"స్వల్లాన్నీ ప్రతిమూల్యంగా (ప్రసాదించి) ఆల్లాహ్ విశ్వాసుల వద్ద నుంచి వారి ప్యాణాలనూ, వారి ధన సామగ్రిని కొన్నాడు."

ఇదీ మీ ప్రభువు మీతో అవలంబించే విధానం. ఇక మీ నడవడికను కాస్త గమనించుకోండి. ప్రభువు మీకు ఒక వస్తువును అప్పగించి, తిరిగి దాన్ని ప్రతిమూల్యమిచ్చి కొన్నాడు. దాన్ని మీరు తిరిగి పరులకు విక్రయిస్తున్నారు. అదీ అశ్చ్యంత అల్పమయిన ధరకు ! ఆ కొన్నవారు ప్రభువేచ్చకు వ్యతిరేకంగా మిమ్మల్ని వినియోగించుకుంటున్నారు. వారే దాతలయినట్లు, మీరున్నూ వారి సేవ చేస్తుంటారు. తమ బుద్ధిని వారికి విక్రయిస్తారు మీరు. తమ కాళ్ళూ చేతుల్ని విక్రయిస్తారు. శరీర శక్తుల్ని విక్రయిస్తారు. దైవద్రోహులు కొనదలచుకున్నదంతా విక్రయిస్తారు. ఇంతకన్నా అవినీతి ఏముంది ? అమ్మినేసిన వస్తువును తిరిగి ఇతరులకు అమ్మడం శాసనానుసారంగానూ, నైతికంగానూ నేరమే ! ప్రపంచంలోనే దీనిపై దగా, పంచనా నేరాల అభియోగం వేయబడుతుందే ! మరి అల్లాహ్ న్యాయ స్థానంలో దీనిపై విచారణ జరగదనుకున్నారా ?

—: సమాప్తం :—

معنى الشهادتين

تأليف :

سيد أبو الأعلى المودودي

معنى الشهادتين

تأليف

سيد أبو الأعلى المودودي



الكتب المنشورة في المكتبة الإسلامية في القاهرة والبريد والبريد في القاهرة والبريد في القاهرة

الرياض - حي المنار - مقابل العيادات الخارجية لمستشفى الإمام

هاتف: ٢٣٢٨٢٢٦ - ٢٣٥٠١٩٤ فاكس: ٢٣٠١٤٦٥

ص.ب: ٥١٥٨٤ الرياض ١١٥٥٣

تلجو

١٠٠